

“మధురమైన పిల్లలారా - శివబాబాకు చెందిన వారిగా తయారైన తర్వాత ఏ తప్పులూ

చేయరాదు. ఏదైనా తప్పు చేస్తే తండ్రి పేరును అవమానపరుస్తారు.”

ప్రశ్న:- అందరికంటే పెద్ద ప్రవృత్తి ఎవరిది? ఎలా ?

సమా:- శివబాబాదే అందరికంటే చాలా పెద్ద ప్రవృత్తి. భక్తిలో అందరూ త్వమేవ మాతాశ్చ పితా..... (నీవే తల్లివి, తండ్రివి.....) అని పిలుస్తున్నారంటే వారు ప్రవృత్తికి చెందినవారే కదా. కానీ సాకారములోకి వచ్చినంత వరకు వారికి ఏ ప్రవృత్తి ఉండదు. ఎందుకంటే పైన ఆత్మలు తండ్రితో పాటు నిరాకార రూపంలో ఉంటాయి. తండ్రి సాకారములోకి వచ్చి ఇతనిలో ప్రవేశించినప్పుడు ఇది అన్నిటికంటే పెద్ద ప్రవృత్తి అవుతుంది.

ఓంశాంతి. విశేషంగా భారతవాసులకు, మొత్తం ప్రపంచానికి, అనంతమైన తండ్రి ప్రవృత్తికి చెందినవారా లేక నివృత్తికి చెందినవారా? అని తెలియదు. తండ్రి వచ్చినప్పుడు వారు పిల్లలారా, పిల్లలారా! అని పిలుస్తారు. ఎందుకంటే వారిని త్వమేవ మాతాశ్చ పితా త్వమేవ అని పిలిచారంటే వారు గృహస్థులైపోయారు కదా. శివుడు నిరాకారుడని అక్కడి వారందరికీ తెలుసు. భలే శివునికి ఆకారముంది కానీ పిల్లపాపలు లేరు. ఒకవేళ ఉన్నా సర్వాత్మలు వారి పిల్లలే. పిల్లలందరూ ఒకేలా ఉంటారు. కనుక అందరూ పరమాత్మలే అని వారు భావిస్తారు. ఆత్మ కూడా బిందు రూపమే, పరమాత్మ కూడా బిందు రూపమే. గృహస్థులు త్వమేవ మాతాశ్చ పితా త్వమేవ..... అని పాడ్తారు. సన్యాసులు నివృత్తిమార్గము వారు. వారు పరమాత్మను బ్రహ్మమని అంటారు. త్వమేవ మాతాశ్చ పితా అని అనరు. వారి మార్గమే వేరు. లక్ష్మీనారాయణుల ముందుకు వెళ్లి తప్పుగా వారిని త్వమేవ మాతాశ్చ పితా అని, లేక అచ్యుతమ్ కేశవమ్..... అని భక్తిమార్గంలో లెక్కలేనంతగా మహిమ చేస్తూ ఉంటారు. వాస్తవానికి పరమాత్మ మన తండ్రి. వారి ద్వారా ఏ వారసత్వము ఎలా లభిస్తుంది? వారు తండ్రి కూడా అయ్యారని, అన్న(దాదా)కూడా అయ్యారని పిల్లలైన మీకు తెలుసు. అంతేకాక పెద్ద తల్లి కూడా అయ్యారు, ప్రజాపిత కూడా అయ్యారు. ఇతని ద్వారా చెప్పున్నారు - పిల్లలారా, నేను మీ తండ్రిని. నేను కూడా ప్రవృత్తిమార్గములోకి రావలసి పడుతుంది. ఇతను నా యుగలే(పత్ని) కాక పుత్రుడు కూడా. ఇతనిలో ప్రవేశించినప్పుడు ప్రవృత్తిమార్గంలోని వారిగా తయారవుతాను. సుప్రీమ్ తండ్రి, సుప్రీమ్ టీచరు, సుప్రీమ్ గురువని కూడా నన్నే అంటారు. గురువు ముక్తిదామనికి వెళ్లేందుకు మార్గాన్ని చూపిస్తారు. అవన్నీ అసత్యాలే ఇది యదార్థము. ఆంగ్లములో పరమాత్మను 'ట్రూత్' అని అంటారు. తండ్రి అయిన ట్రూత్ వచ్చి ఏ సత్యము చెప్తారో ఎవ్వరికీ తెలియదు. నాకు, మీకు కూడా ఇంతకు ముందు తెలియదు. అనగా కొత్త విషయమైనట్లే కదా. వారు జ్ఞానసాగరులు. సత్య ఖండాన్ని స్థాపించువారు. తప్పకుండా ఎప్పుడో సత్యాన్ని చెప్పి ఉంటారు. అందుకే ట్రూత్ అని గాయనముంది. సత్యమైన ఖండాన్ని స్వర్గమని అంటారు. అక్కడ దైవసామ్రాజ్యాన్ని చూపిస్తారు. ఇప్పుడు ఇది పాత ప్రపంచము. ఇది మరలా కొత్తగా అవుతుంది. పాత ప్రపంచానికి అగ్ని అంటుకుంటుంది. స్థాపనా సమయంలో వినాశనము కూడా గాయనము చేయబడుతుంది. చేసి చేయించువారని పరమాత్మకు గాయనముంది. బ్రహ్మ ద్వారా స్థాపన చేయిస్తారు. ఎలా చేయిస్తారో వారే స్వయంగా వచ్చి తెలిపిస్తారు. మనుష్యులకేమీ తెలియదు. పరమాత్మ చేసి చేయించేవారని అంటారు. మరి డ్రామాను గురించి కూడా తెలుసుకున్నట్లే కదా. కలియుగాంతము, సత్యయుగ ఆది..... ఈ సంగమ యుగమే శ్రేష్ఠమైనదిగా అంగీకరించాలి. కలియుగము తర్వాత సత్యయుగము వస్తుంది. తర్వాత క్రిందకు దిగవలసి వస్తుంది. స్వర్గ, నరకాలు గాయనము చేయబడ్డాయి. మనుష్యులు మరణిస్తే స్వర్గవాసులయ్యారని అంటారు. అవరా ఎప్పుడో ఒకప్పుడు స్వర్గవాసులై ఉంటామి భారతదేశము చాలా ప్రాచీనమైనది కనుక

ముఖ్యంగా భారతవాసులు మాత్రమే ఇలా అంటారు అనగా ఇదే స్వర్ణముగా ఉండేది. విషయాలు చాలా సహజమైనవి కానీ తండ్రి డ్రామానుసారము రావలసి పడుతుంది. ఓ బాబా! అని పిలుస్తారు కూడా. మీలో ఉన్న జ్ఞానాన్ని వచ్చి మాకివ్వండి, పతితులను పావనముగా చేసేందుకు రండి అని పిలుస్తారు. అంతేకాక మా దుఃఖాన్ని హరించి సుఖాన్నివ్వండి అని కూడా అంటారు కానీ వారు ఏ జ్ఞానాన్ని ఇస్తారో ఎవ్వరికీ తెలియదు. ఏ సుఖమునిస్తారు! వారు తండ్రి కనుక తప్పక తండ్రి ద్వారానే రచింపబడి ఉంటుంది. తండ్రి అనగా రచయిత పిల్లలు, తండ్రి అని అంటున్నారంటే రచన అయినట్లే కదా. రచన కూడా తప్పకుండా ఎవరి ద్వారా అయినా రచింపబడి ఉంటుంది. తర్వాత పిల్లలకు వారసత్వము కూడా ఇచ్చి ఉంటారు. ఇది సాధారణ విషయము. కనుకనే నన్ను త్వమేవ మాతాత్వ పితా అని అంటారు. కనుక తండ్రి పెద్ద గృహస్థు అయినాడు కదా. ఓ మాత-పితా! మీరు వచ్చి మమ్ములను పావనంగా చేయండిని పిలుస్తారు కూడా. ఇప్పుడు తండ్రి ఉన్నారూ కానీ తల్లి లేకుండా రచన ఎలా జరుగుతుంది ? ఇక్కడ తండ్రి రచనను ఎలా రచిస్తారు? ఇది పూర్తిగా కొత్త మాట. ఇక్కడ కూడా చాలా మంది బుద్ధిలో కూర్చోదు. అన్ని స్థానాలలో పరమాత్మను తండ్రి అని పిలుస్తారు. ఇక్కడ తల్లి-తండ్రి అని అంటారు. కనుక ఇది ప్రవృత్తి మార్గము కదా. అక్కడ కేవలం తండ్రి అని అన్నందున వారికి ముక్తి వారసత్వముగా లభిస్తుంది. వారు వచ్చేది కూడా చివర్లోనే. క్రైస్తవ ధర్మము కంటే ముందు బౌద్ధ ధర్మముండేదని, దాని కంటే ముందు ఇస్లామ్ ధర్మముండేదని అందరికీ తెలుసు. ఈ మెట్ల చిత్రంలో ఇతర ధర్మాల గురించి లేదు కనుక దీనిని సృష్టిచక్రము పక్కనే ఉంచాలి. ఇది పాఠశాల. పాఠశాలలో ఎక్కడైనా ఒక్క పుస్తకము మాత్రమే ఉంటుందా? పాఠశాలలో మ్యాపులు తప్పకుండా కావాలి. ఆ భౌతిక విద్య పనికి రాదు. చిత్ర పటాల ద్వారా మనుష్యులు వెంటనే అర్థం చేసుకుంటారు. ఇది మీ ముఖ్యమైన మ్యాపులు. ఎంత విస్తారంగా తెలియజేయబడుతుంది అయినా రాతిబుద్ధి గలవారు అర్థం చేసుకోరు. ప్రదర్శనీలలో త్రిమూర్తి చిత్రము గురించి మొదటే తెలియజేయమని బాబా తెలిపించారు. వీరు మీ తండ్రి, వారు దాదా. జ్ఞానమును ఎలా ఇవ్వాలి? వారసత్వము ఎలా ఇవ్వాలి? భారతవాసులకు మాత్రమే వారసత్వము లభిస్తుంది. పరమపిత పరమాత్మ బ్రాహ్మణ, దేవత, క్షత్రియ అను మూడు ధర్మాలను స్థాపిస్తారు. బ్రహ్మ ద్వారా బ్రాహ్మణులనే రచిస్తారు. ఇది యజ్ఞము. దీనిని రుద్ర జ్ఞాన యజ్ఞమని అంటారు. భక్తిమార్గములోని యజ్ఞాలన్నీ ఆలస్యముగా ప్రారంభమౌతాయి. ఎందుకంటే మొట్టమొదట శివుని పూజ జరుగుతుంది తర్వాత దేవతల పూజ. ఆ సమయంలో ఏ యజ్ఞమూ ఉండదు. తర్వాత ఈ యజ్ఞాన్ని చేయడం ప్రారంభిస్తారు. మొదట దేవతలను పూజిస్తారు. పుష్కలను అర్పిస్తారు. ఇప్పుడు మీరు పూజకు అర్హులుగా లేరు. మనుష్యులు శివలింగము పై జిల్లేడు పూలు, ఉమ్మెత్త పూలను ఎందుకు సమర్పిస్తారు? తండ్రి చెప్తున్నారు - మీరందరూ ముళ్ళుగా ఉండేవారు తర్వాత అటువంటి వారిలోనే కొందరు సదా గులాబీలుగా, కొందరు గులాబీలుగా, కొందరు గుండుమల్లెలుగా అవుతారు. మరి కొందరు జిల్లేడు పూలుగా కూడా అవుతారు. పూర్తిగా చదవకపోతే, జిల్లేడు పూలుగా అవుతారు. దేనికీ పనికిరారు. శివబాబా పై ముళ్ళన్నీ అర్పితమవుతాయి. బాబా వాటిని పూలుగా తయరుచేస్తారు. అవి కూడా వెర్రిటి పూలుగా అవుతాయి. ఉద్యానవనంలో కూడా వెర్రిటి పూలు ఉంటాయి కదా. మీలో కూడా నెంబరువారుగా ఉన్నారు. కొందరు సింహాసనాధికారులుగా అవుతారు, కొందరు ఎలాగో అవుతారు. ఈ విషయాలన్నీ బాబాయే అర్థం చేయిస్తారు. ఇతరులెవ్వరూ అర్థం చేయించలేరు. భక్తిమార్గము చాలా విస్తారమైనది కానీ అందులో జ్ఞానము కొద్దిగా కూడా లేదు. సత్సయుగంలో దేవీ దేవతలు ఉండేవారు. కలియుగంలో ఒక్కరు కూడా దేవతలుగా లేరు. కావున తప్పకుండా పరమాత్ముడే మనుష్యులను దేవతలుగా చేసి ఉంటారు. కనుక తండ్రి వచ్చి ఎటువంటి కర్మలను నేర్పిస్తారంటే వాటిని మనుష్యులు నేర్చుకొని దైవీ గుణాలు ధారణ చేసి దేవీ దేవతలుగా అయ్యారు. ఇతర ధర్మాల వారు ఏమి నేర్పిస్తారు? ఎందుకంటే

వారు వచ్చిన తర్వాత వారి వెనుక వారి ధర్మము వారు వస్తారు. కావున వారు కేవలం పవిత్రతా జ్ఞానాన్ని ఇస్తారు. క్రీస్తు వచ్చినప్పుడు క్రైస్తవులెవ్వరూ లేరు. అతని వెనుక వారంతా పై నుండి వస్తారు. ముఖ్యమైన ధర్మాలు నాలుగు అని తండ్రి తెలిపించారు. ఎవరైతే ధర్మ స్థాపన చేస్తారో వారి శాస్త్రాలను ధర్మశాస్త్రాలని అంటారు. కావున ముఖ్యమైనవి 4 ధర్మాలు. ఇక మిగిలినవన్నీ చిన్న - చిన్న ధర్మాలు, అవి వృద్ధి చెందుతూ ఉంటాయి. ఇస్లామ్ ధర్మ శాస్త్రము వేరే, బౌద్ధులది వేరే కావున ధర్మశాస్త్రము కేవలము ఇది ఒక్కటి మాత్రమే. బ్రాహ్మణ ధర్మము ఈ సమయానికి చెందినదే. వారు బ్రాహ్మణ దేవతాయ నమః..... అని మహిమ చేస్తారు. కావున పరమాత్మ వచ్చి ఏ బ్రహ్మముఖవంశావళి బ్రాహ్మణులను రచిస్తారో వారే సత్యమైన బ్రాహ్మణులు. మీరు ప్రజాపిత బ్రహ్మ సంతానము కానే కాదు, మీరు కేవలం మిమ్ములను బ్రాహ్మణులని చెప్పుకుంటారు కానీ అర్థము ఏ మాత్రము తెలియదని ఆ బ్రాహ్మణులకు తెలియజేయాలి. బ్రహ్మభోజనము తినునప్పుడు సంస్కృతములో శ్లోకాలు చదివి బ్రహ్మభోజనాన్ని మహిమ చేస్తారు. ఆ మహిమంతా వ్యర్థమే. మీరు బ్రాహ్మణులలా అవుతారని వారిని అడగండి. పరమాత్మ సృష్టిని రచించేందుకు మొదట బ్రహ్మ కావాలి కదా. కావున మీరే సత్యమైన బ్రాహ్మణులు. బ్రాహ్మణులకు శిఖను చూపిస్తారు కదా. విరాటరూపములో బ్రాహ్మణులను చూపించరు. మరి బ్రాహ్మణులు ఎక్కడ నుండి వచ్చారు. మీరు మిమ్ములను బ్రాహ్మణులని పిలుచుకుంటున్నారు. కానీ పరమాత్మ వచ్చి బ్రహ్మ ద్వారా నూతన రచనను రచించినప్పుడే బ్రాహ్మణులుగా అవుతారు. ఆ బ్రాహ్మణులే దేవతలుగా అవుతారు. బ్రాహ్మణులు సంగమ యుగములోనే ఉంటారు. కలియుగములో శూద్రులుంటారు. బ్రాహ్మణులను చాలా మహిమ చేస్తారు. ఈ విషయాలన్నీ బాబా తెలియజేస్తారు. అల్ఫ్ మరియు బే(అల్లా మరియు వారసత్వము) ఇదే సారము, మిగిలినదంతా విస్తారము. భక్తిని గురించి కూడా అర్థం చేయించాలి. నీవు భక్తునివి అని అంటారే గానీ బాబా ఎప్పుడూ కోప్పడరు. బాబా జ్ఞానమునిస్తారు కదా. ఎందుకంటే ఒకవేళ పిల్లలు తప్పు చేస్తే ఎవరి పేరు చెడిపోతుంది, శివబాబాదే కదా. కనుకనే బాబా పిల్లల కళ్యాణార్థము శిక్షణనిస్తారు. ఒకవేళ ఇతని ద్వారా ఏదైనా పాపపాటు జరిగితే, దానిని సరిదిద్దుట కూడా ద్రామాలో నిర్ణయించబడి ఉంది. ఇతను పెద్ద కొడుకు కనుక దాని నుండి కూడా లాభమే జరుగుతుంది. ఆధారమంతా ఇతని పైననే ఉంది. ఇతని ద్వారా ఎవ్వరికీ నష్టము కలగదు. ఇతను ఎలా చేయమంటే అలా చేసేయాలి. అప్పుడు నష్టములో కూడా లాభమే వెలువడుతుంది. నష్టమనే మాట లేదు. ప్రతి విషయంలో కళ్యాణమే కళ్యాణము. అకళ్యాణము కూడా ద్రామాలో ఉంది. పాపపాట్లు అందరి ద్వారా జరుగుతూ ఉంటాయి కానీ అంశ్యములో ఎటువంటి పరిస్థితిలోనైనా కళ్యాణము జరగనే జరగాలి. ఎందుకంటే బాబా కళ్యాణకారి. సర్వుల కళ్యాణము చేయాలి. సర్వులకు సద్గతినిస్తారు. ఇప్పుడిది అందరి వినాశన సమయము. అందరి తలల పై పాప భారముంది. అందరి లెక్కా చారాలు సమాప్తమౌతాయి. శిక్షలు లభించుటకు ఆలస్యముండదు. క్షణములో జీవన్ముక్తి లభిస్తున్నప్పుడు క్షణములో పాపాలకు శిక్షలు అనుభవించలేరా! కాశికల్వట్లో క్షణంలో శరీరము వదిలిపోతుంది కానీ వారు శివబాబాను కలవలేరు. కేవలం వెనుకటి పాపాల లెక్కా చారము ముగిసి మళ్ళీ క్రొత్తగా ప్రారంభమౌతుంది. మధ్యలో ఎవ్వరూ వాచస్ వెళ్లలేరు. భలే జ్ఞానము క్షణముదే అయినా చదవాల్సిందే. రోజూ శివబాబా ఆత్మ ఎవరైతే జ్ఞానసాగరులో వారే వచ్చి చదివిస్తారు. కృష్ణుడు దేహధారి, అతను పునర్జన్మలలో వస్తారు. తండ్రి అజన్మ ఎవరు చదవరో వారు తప్పక విఘ్నాలు కలిగిస్తారు. యజ్ఞములో విఘ్నాలైతే తప్పక వస్తాయి. అబలల పై అత్యాచారాలు జరుగుతాయి. అంతా కల్మక్రితము వలె జరుగుతుంది. అసురులు చాలా హంగామా చేస్తారు, చిత్రాలు చించేస్తారు. కొన్ని సమయాలలో నిప్పు పెట్టేందుకు కూడా వెనుకాడరు. మనమేమి చేయగలము. లోపల ద్రామా నిర్ణయము అని భావిస్తాము. వెలుపల పోలీసులు మొదలైనవారికి రిపోర్ట్ చేయవలసి పడుతుంది. కల్మక్రితము ఎలా జరిగి ఉంటుందో, అలాగే జరుగుతుంది, ఇందులో దుఃఖపడే

మాటేదీ లేదు అని మనకు అంతరికంలో తెలుసు. నష్టం వాటిల్లింది, చాకలివాని ఇంటి నుండి పాతది పోతే పోయింది. మరలా వేరొకటి తయారవుతుంది.

తండ్రి చెప్తున్నారు - ఎక్కడ ప్రదర్శనీలు మొదలైనవి చేస్తారో అక్కడ చిత్రాలు మొదలైన వాటిని 8 రోజులకు భీమా(ఇన్‌షూర్) చేయించండి. ఎవరైనా మంచి వ్యక్తి అయితే డబ్బు కూడా తీసుకోరు. భీమా చేయకపోయినా ఏమౌతుంది? మరలా కొత్త మంచి చిత్రాలు తయారైపోతాయి. అడుగడుగులో పదమాల సంపాదన ఉంది. మీ ప్రతి అడుగు, ప్రతి క్షణము చాలా విలువైనది. మీరు పదమాపతులుగా తయారవుతారు. 21 జన్మలకు తండ్రి నుండి వారసత్వము తీసుకుంటారు కనుక ఎంత బాగా అర్థం చేయించాలి. అక్కడ స్వర్గములో మీ వద్ద అంతులేని ధనముంటుంది. లెక్కపెట్టలేరు. కావున తండ్రి మిమ్ములను ఎంత ధనవంతులుగా సుఖీలుగా తయారుచేస్తారు! ఎంత గొప్ప ఆదాయము. ప్రజలు కూడా ఎంతో షావుకార్లుగా అవుతారు. ఇది 21 జన్మల ఆదాయానికి ఆధారము. ఇది మనుష్యులను దేవతలుగా తయారుచేసే పాఠశాల. చదివించేది ఎవరు? తండ్రి. కనుక అటువంటి చదువులో పాఠపాట్లు చేయరాదు. మంచిది.

మధురాతి మధురమైన ఆత్మికపిల్లలకు మాత - పిత, బాప్ దాదాల ప్రియస్మృతులు మరియు గుడ్ మాల్నింగ్

ఆత్మిక పిల్లలకు ఆత్మిక తండ్రి నమస్తే.

ధారణ కొరకు ముఖ్య సారము:-

1. ఈ కళ్యాణకాలి యుగములో ప్రతి విషయంలోనూ కళ్యాణముంది. మనకు అకళ్యాణము జరగదు. ప్రతి విషయంలో కళ్యాణముందని భావించి సదా నిశ్చింతగా ఉండాలి.
2. సదా గులాబీ పుష్పముగా అయ్యేందుకు చదువు పై పూర్తిగా గమనమివ్వాలి. చదువులో పాఠపాట్లు చేయరాదు. జిల్లేడు పూలుగా అవ్వరాదు.

వరదానము:- “సమస్యలను ఉన్నతి చెందే కళకు సాధనంగా అనుభవం చేసి సదా

సంతుష్టముగా (తృప్తిగా) ఉండే శక్తిశాలీ భవ ”

ఎవరైనా సులభమైన మార్గాన్ని సహజంగా ఎలా దాటుకుంటారో అలా శక్తిశాలి ఆత్మలు సమస్యలను సులభంగా దాటుకుంటారు. వారికి సమస్యలు ఉన్నతమయ్యే కళకు సాధనంగా అవుతాయి. ప్రతి సమస్య బాగా పరిచయం గలదిగా అనుభవమవుతుంది. వారెప్పుడూ ఆశ్చర్యపడరు. అందుకు భిన్నంగా సదా సంతుష్టంగా ఉంటారు. నోటి నుండి ఎప్పుడూ కారణము అనే శబ్దము వెలువడదు కాని వెంటనే కారణాన్ని నివారణగా మార్చేస్తారు.

స్లోగన్:- “స్వస్థితిలో స్థితమై ఉండి అన్ని పరిస్థితులను దాటుకొనుటే శ్రేష్టత.”